

**මධ්‍යම පළාත් රාජ්‍ය සේවයේ තාක්ෂණ සේවයේ තනතුරු සඳහා බඳවා ගැනීම - 2015**

මධ්‍යම පළාත් රාජ්‍ය සේවයේ තාක්ෂණ සේවයේ (සිවිල්/යාන්ත්‍රික/විදුලි) III ශ්‍රේණියේ තනතුරුවල පුරප්පාඩු පිරවීම සඳහා මධ්‍යම පළාත තුළ පදිංචි සුදුසුකම්ලත් ස්ත්‍රී / පුරුෂ දෙපාර්ශවයෙන්ම අයදුම්පත් කැඳවනු ලැබේ.

**1. පොදු සුදුසුකම්:**

- 1.1. අයදුම්කරු ශ්‍රී ලාංකික විය යුතුය.
- 1.2. අයදුම්කරු මධ්‍යම පළාත් සභා බල ප්‍රදේශය තුළ අයදුම්පත් කැඳවන අවසන් දිනට පුර්වාසන්නයේ නොකඩවා වසර 03ක් ස්ථිරවම පදිංචිව සිටි බව සනාථ කළ යුතුය.
- 1.3. අයදුම්පත් කැඳවන අවසන් දිනට වයස අවුරුදු 18 ට නොඅඩු සහ අවුරුදු 30 ට නොවැඩි විය යුතුය. ( දැනටමත් මධ්‍යම පළාත් රාජ්‍ය සේවයේ ස්ථිර සේවයේ නියුතු නිලධාරීන්ට මෙම උපරිම වයස් සීමාව බල පවත්වනු නොලැබේ.)
- 1.4. මනා ශාරීරික හා මානසික සෞඛ්‍ය තත්ත්වයකින් යුක්ත විය යුතු අතර මනා චරිතයකින් යුක්ත විය යුතුය.

**2. අධ්‍යාපන සුදුසුකම් හා තාක්ෂණ සුදුසුකම්:**

සියලු අධ්‍යාපන සුදුසුකම් හා තාක්ෂණික සුදුසුකම් 2015.05.05 දිනට සම්පූර්ණ කර තිබිය යුතුය.

තනතුර	සියළු තනතුරු සඳහා අ.පො.ස. (සා/පෙළ) සුදුසුකම්	එක් එක් තනතුර සඳහා අ.පො.ස. (උ/පෙළ) සුදුසුකම්	තාක්ෂණික සුදුසුකම්
මධ්‍යම පළාත් රාජ්‍ය සේවයේ තාක්ෂණ සේවයේ (සිවිල්/ යාන්ත්‍රික/ විදුලි) III ශ්‍රේණිය	සිංහල/දෙමළ/ ඉංග්‍රීසි භාෂාව හෝ සාහිත්‍ය, ගණිතය, විද්‍යාව සහ තවත් විෂයයකට සම්මාන සහිතව විෂයයන් 06කින් අ.පො.ස. (සා /පෙළ) විභාගය එක්වරකට නොවැඩි වාර ගණනකදී සමත් වීම.	ව්‍යවහාරික ගණිතය/ශුද්ධ ගණිතය/සංයුක්ත ගණිතය සහ භෞතික විද්‍යාව සහිතව අ.පො.ස. (උ/පෙළ) විද්‍යා විෂයයන් 03 කින් එකවර සමත් වීම.	<b>*සැලකිය යුතුයි -</b> සිවිල්/විදුලි/යාන්ත්‍රික තනතුර සඳහා ඉල්ලුම් කිරීමේදී තනතුරට අදාළ තාක්ෂණ ධීප්ලෝමාව ලබා තිබිය යුතුයි.  1. මොරටුව විශ්ව විද්‍යාලයේ හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ධීප්ලෝමාව (N.D.T.) හෝ 2. ජාතික ආධුනිකත්ව සහ කාර්මික පුහුණු කිරීමේ අධිකාරිය(NAITA) විසින් පිරිනමනු ලබන ජාතික ඉංජිනේරු විද්‍යා ධීප්ලෝමාව හෝ 3. අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ධීප්ලෝමාව හෝ 4. ශ්‍රී ලංකා විවෘත විශ්ව විද්‍යාලය විසින් පිරිනමනු ලබන තාක්ෂණික ධීප්ලෝමාව ලබා තිබීම හෝ 5. ශ්‍රී ලංකා ඉංජිනේරු ආයතනය විසින් පවත්වනු ලබන සිවිල් ඉංජිනේරු විභාගයේ පළමුවන කොටස සාර්ථකව සම්පූර්ණ කිරීම
මධ්‍යම පළාත් රාජ්‍ය සේවයේ තාක්ෂණ සේවයේ (සිවිල්) පුහුණු ශ්‍රේණිය (එක් වසරක පුහුණු කාලයක් සහිත)	ඉහත පරිදි වේ.	ඉහත පරිදි වේ.	ජාතික තාක්ෂණික සහතිකය (සිවිල්) NCT ලබා තිබීම.

**3. වැටුප් පරිමාණය:**

- 3.1. රාජ්‍ය පරිපාලන චක්‍රලේඛ 6/2006(IV) හි MN 3- 2006(A) අනුව මධ්‍යම පළාත් රාජ්‍ය සේවයේ තාක්ෂණ සේවයේ (සිවිල්/යාන්ත්‍රික/විදුලි) III ශ්‍රේණියට හිමි වැටුප් පරිමාණය.  
රු.15005 - 4 x 180 -6 x 240- 11 x 320 - 20 x 360 = රු. 27885/-  
( MN 3- 2006(A) වැටුප් ක්‍රමය )  
මධ්‍යම පළාත් රාජ්‍ය සේවයේ තාක්ෂණ සේවයේ සිවිල් පුහුණු කිරීමේ ශ්‍රේණියේ දීමනාව :-

**4. බඳවා ගැනීමේ කොන්දේසි :**

මධ්‍යම පළාත් රාජ්‍ය සේවා කොමිෂන් සභාව විසින් අනුමත කර ඇති බඳවා ගැනීමේ පරිපාටි අනුව බඳවා ගැනීමේ කොන්දේසි කීරණය වේ.

**5. බඳවා ගැනීමේ ක්‍රමය :**

රාජ්‍ය පරිපාලන චක්‍රලේඛ 15/90 හි විධිවිධාන පරිදි දිස්ත්‍රික් ජනගහන අනුපාතය අනුව ඉහත පවත්නා පුරප්පාඩු සඳහා බඳවා ගනු ලැබේ. මේ සඳහා මධ්‍යම පළාත් රාජ්‍ය සේවා කොමිෂන් සභාව විසින් පවත්වනු ලබන ලිඛිත පරීක්ෂණයේ දී ලබා ගන්නා ලකුණු ප්‍රමුඛතාවය මත සුදුසුකම් පරීක්ෂා කර බැලීමේ සම්මුඛ පරීක්ෂණයකින් අනතුරුව සුදුස්සන් තෝරා ගැනේ. සම්මුඛ පරීක්ෂණයේ දී ලකුණු ලබා දීමක් සිදු නොවන අතර ලිඛිත විභාගයේදී එක් එක් ප්‍රශ්න පත්‍රය සඳහා 40%ක අවම ලකුණු ප්‍රමාණයක් ලබා නොගන්නා අයදුම්කරුවන් බඳවා ගැනීම සඳහා සලකා බලනු නොලැබේ.

**6. සේවා කොන්දේසි:**

- 6.1. මෙම තනතුර ස්ථිරය, විශ්‍රාම වැටුප් සහිතය.
- 6.2. පත්වීම රාජ්‍ය භාෂා ප්‍රතිපත්තිය ක්‍රියාත්මක වීම සම්බන්ධයෙන් නිකුත්කර ඇති රාජ්‍ය පරිපාලන චක්‍රලේඛ 01/2014 හි විධිවිධානවලට යටත්වේ.
- 6.3. මෙම තනතුරට පත් කිරීමෙන් අනතුරුව මධ්‍යම පළාත තුළ වසර 03 ක අවම වශයෙන් සේවා කාලයක් අනිවාර්යයෙන් සේවය කළ යුතු අතර එම කාලය තුළදී මධ්‍යම පළාතෙන් පිටතට ස්ථාන මාරු ලබා ගැනීමට හෝ වෙනත් තනතුරකට මුදහැරීමට කරනු ලබන කිසිදු ඉල්ලීමක් සලකා බලනු නොලැබේ. තවද පත්කරනු ලබන සේවා ස්ථානයේ වැඩ භාරගත් දින සිට අවුරුදු 3 ක අවම සේවා කාලයක් අනිවාර්යයෙන්ම සේවය කළ යුතුය.

**7. අයදුම් කිරීමේ ක්‍රමය :**

- 7.1. විභාග ගාස්තුව රු.600/-කි. මෙම විභාග ගාස්තුව මධ්‍යම පළාතේ ප්‍රධාන ලේකම්ගේ ආදායම් ශීර්ෂ 20-03-02-13 ට බැරවන පරිදි මධ්‍යම පළාත තුළ ඕනෑම ප්‍රාදේශීය ලේකම් කාර්යාලයකට ගොඩා ඒ සඳහා ලබාගත් ලදුපතක් අයදුම්පත්‍රයේ නියමිත ස්ථානයේ නොගැලවෙන සේ ඇලවිය යුතුය. එකී ලදුපත නොමැතිව එවන අයදුම්පත් ප්‍රතික්ෂේප කරන අතර ගෙවන ලද විභාග ගාස්තු කිසිම හේතුවක් මත හෝ ආපසු ගෙවනු නොලබන බව ද සැලකිය යුතුය.
- 7.2. අයදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුව නිවැරදිව සම්පූර්ණ කොට 2015.05.05 දිනට හෝ ඊට පෙර ලැබෙන සේ ‘ලේකම්, මධ්‍යම පළාත් රාජ්‍ය සේවා කොමිෂන් සභාව, අංක 244, කටුගස්තොට පාර, මහනුවර’ යන ලිපිනයට ලියාපදිංචි තැපෑලෙන් එවිය යුතුය. අයදුම්පත් ලද බව දන්වනු නොලැබේ. අයදුම්පත බහාලන කවරයේ වම්පස ඉහළ කෙළවරේ “ මධ්‍යම පළාත් රාජ්‍ය සේවයේ තාක්ෂණ සේවයේ කාර්මික නිලධාරී (සිවිල්/ යාන්ත්‍රික/ විදුලි) III ශ්‍රේණියට/ සිවිල් පුහුණු ශ්‍රේණියට නිලධාරීන් බඳවා ගැනීම - 2015 ” යනුවෙන් සහ පදිංචි දිස්ත්‍රික්කය හා ඉල්ලුම් කරනු ලබන තනතුරට හිමි සංකේත අංකය සඳහන් කළ යුතුය. නියමිත දිනට පසුව ලැබෙන අයදුම්පත් හා අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. තැපෑලේදී අස්ථානගත වන අයදුම්පත් සම්බන්ධයෙන් මෙම කොමිෂන් සභාව වග කියනු නොලැබේ.
- 7.3. යම් අයදුම්කරුවෙකු තනතුරු එකකට වඩා වැඩි ගණනක් සඳහා අයදුම් කරන්නේ නම් එක් එක් තනතුර සඳහා වෙන වෙනම අයදුම්පත් යොමු කළ යුතු වේ.

**8. විභාග මාධ්‍යය :**

විභාගය සිංහල, දෙමළ හා ඉංග්‍රීසි මාධ්‍යයෙන් පවත්වනු ලැබේ. අයදුම්පත්‍රයේ තමන් විභාගයට පෙනී සිටින භාෂා මාධ්‍යයට නියමිත අක්ෂරය පැහැදිලිව සඳහන් කළ යුතු අතර එය පසුව වෙනස් කිරීමට ඉඩදෙනු නොලැබේ.

**9. විභාග මධ්‍යස්ථානය :**

විභාග මධ්‍යස්ථානය පිළිබඳව මධ්‍යම පළාත් රාජ්‍ය සේවා කොමිෂන් සභාව විසින් අයදුම්කරුවන්ට විභාග ප්‍රවේශ පත්‍රය මගින් දැනුම් දෙනු ලැබේ.

**10. විභාග විෂය නිර්දේශය :**

මෙම තනතුරුවලට බඳවා ගැනීම සඳහා අයදුම්කරුවන් පහත සඳහන් විෂයයන් හා විෂය නිර්දේශයන් යටතේ ලිඛිත විභාගයකට යොමු කරනු ලැබේ.

- 1. **බුද්ධි පරීක්ෂණය :**  
කාලය පැය 01 යි. (ලකුණු 100) මෙම ප්‍රශ්න පත්‍රය අපේක්ෂකයාගේ සිතීමේ තර්කානුකූලතාව, විශ්ලේෂණ හැකියාව, කාල කළමනාකරණය විනිශ්චය කිරීම සඳහා වූ ප්‍රශ්න වලින් යුක්තය. සියළුම තනතුරු සඳහා වන අයදුම්කරුවන් පෙනී සිටිය යුතුය.
- 2. **විෂයානුබද්ධ තාක්ෂණික පරීක්ෂණය තාක්ෂණ ප්‍රශ්න පත්‍රය :**  
කාලය පැය 03 යි. (ලකුණු 100) තනතුරට අදාළව තාක්ෂණික දැනුම මැන බැලෙන බහුවරණ හා ව්‍යුහගත මාදිලියේ ප්‍රශ්නවලින් සමන්විත වේ.

අ) මධ්‍යම පළාත් රාජ්‍ය සේවයේ තාක්ෂණ සේවයේ (සිවිල්) III ශ්‍රේණියේ / පුහුණු ශ්‍රේණියේ තනතුරු සඳහා :

මෙහිදී සිවිල් නිලධාරියෙකුට තිබිය යුතු දැනුම පරීක්ෂා කිරීම සඳහා ගොඩනැගිලි ඉදි කිරීම් හා නඩත්තු කටයුතු, මාර්ග තැනීම හා නඩත්තුව, ජල සම්පාදන හා ජල ප්‍රවාහය සම්බන්ධ ප්‍රශ්නවලින් සමන්විත වේ.

ආ) මධ්‍යම පළාත් රාජ්‍ය සේවයේ තාක්ෂණ සේවයේ (යාන්ත්‍රික) III ශ්‍රේණියේ තනතුරු සඳහා :

මෙහිදී යාන්ත්‍රික නිලධාරියෙකුට තිබිය යුතු දැනුම පරීක්ෂා කිරීම සඳහා යාන්ත්‍රික තනතුරු සඳහා පිළිතුරු සැපයිය යුතු කොටසකි.

ඇ) මධ්‍යම පළාත් රාජ්‍ය සේවයේ තාක්ෂණ සේවයේ (විදුලි) III ශ්‍රේණියේ තනතුරු සඳහා :

මෙහිදී විදුලි නිලධාරියෙකුට තිබිය යුතු දැනුම පරීක්ෂා කිරීම සඳහා විදුලි තනතුරු සඳහා පිළිතුරු සැපයිය යුතු කොටසකි.

**11. අයදුම්පත් පිරවීම සඳහා උපදෙස් :**

ආදර්ශ අයදුම්පත් ආකෘතියට ප්‍රකාර ඒ 4 ප්‍රමාණයක කඩදසියක දෙපැත්තම භාවිතා කරමින් එහි පළමු පිටුවෙහි අංක 1-5 දක්වා කරුණු ද අනෙක් පිටුවල ඉතිරි ඡේදද ඇතුළත්වන සේ සකස් කර ගත යුතුය. ආදර්ශ අයදුම්පත් [www.psc.cp.gov.lk](http://www.psc.cp.gov.lk) වෙබ් අඩවියෙන් බාගත හැක. අයදුම්පත්‍රය යතුරු ලියනය කර ගැනීමෙන් හෝ පැහැදිලි අත් අකුරින් සකස් කර ගත යුතුය. අයදුම්පත්‍රය පිරවීමේදී පහත දැක්වෙන සංකේත අංක නියමිත කොටුවල පැහැදිලිව සඳහන් කළ යුතුය.

11.1. අයදුම් කරන දිස්ත්‍රික්කය ලෙස සඳහන් කළ යුත්තේ අයදුම්කරුගේ ස්ථිර පදිංචිය ඇති දිස්ත්‍රික්කයට අදාළ සංකේත අංකයයි.

මහනුවර	-	01
මාතලේ	-	02
නුවරඑළිය	-	03

11.1.1. මධ්‍යම පළාත් තාක්ෂණ සේවයේ එක් එක් තනතුර සඳහා වෙන් කර ඇති සංකේත අංක:

III ශ්‍රේණිය / පුහුණු ශ්‍රේණිය	සිවිල්	: 01 C
III ශ්‍රේණිය	යාන්ත්‍රික	: 01 M
III ශ්‍රේණිය	විදුලි	: 01 E

අයදුම්පත්‍රයේ අපේක්ෂකයාගේ අත්සන රජයේ විදුහලක විදුහල්පතිවරයෙකු, සාමදන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු හෝ ප්‍රසිද්ධ නොතාරිස්වරයෙකු හෝ රු 240360/- කට වැඩි වාර්ෂික වැටුපක් ලබන රජයේ/පළාත් රාජ්‍ය සේවයේ ස්ථිර තනතුරක් දරන නිලධාරියකු විසින් සහතික කරනු ලැබ තිබිය යුතුය.

11.2. යම් අයදුම්කරුවෙකුට සුදුසුකම් නොමැති බව පත්වීම් ලැබීමට පෙර හෝ පත්වීම් ලබා දීමෙන් පසු හෝ ඕනෑම අවස්ථාවකදී අනාවරණය වුවහොත් අපේක්ෂකත්වය හෝ පත්වීම අවලංගු කෙරෙනු ඇත. එසේම දැන දැනම සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත්කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

11.3. රාජ්‍ය සේවයේ හා පළාත් රාජ්‍ය සේවයේ තියුතු අයදුම්කරුවන් තම අයදුම්පත් දෙපාර්තමේන්තු ප්‍රධානියා මගින් ඉදිරිපත් කළ යුතුය.

12. මෙම විභාග පැවැත්වීම පිළිබඳව හෝ පැවැත්වීමෙන් පසුව තෝරා ගැනීම් කිරීම / නොකිරීම හෝ පුරප්පාඩු සංඛ්‍යාව පිළිබඳව අවසාන තීරණය මධ්‍යම පළාත් රාජ්‍ය සේවා කොමිෂන් සභාව සතුය. එසේම මෙම නිවේදනයේ විධිවිධාන සලසා තැනි කිසියම් කරුණක් වෙනොත් ඒ ගැන පැහැදිලි කිරීම / තීරණය කිරීම මධ්‍යම පළාත් රාජ්‍ය සේවා කොමිෂන් සභාව සතු වේ.

2015 අප්‍රේල් මස 08 වෙනි දින,  
මධ්‍යම පළාත් රාජ්‍ය සේවා කොමිෂන් සභාව,  
අංක 244, කටුගස්තොට පාර,  
මහනුවර.

ආර්.එම්.එන්. රත්නායක,  
ලේකම්,  
රාජ්‍ය සේවා කොමිෂන් සභාව,  
මධ්‍යම පළාත් සභාව.

ආදර්ශ අයදුම්පත්‍රය

මධ්‍යම පළාත් රාජ්‍ය සේවයේ තාක්ෂණ සේවයේ තනතුරු සඳහා බඳවා ගැනීම - 2015

විභාග අංකය

(කාර්යාලීය ප්‍රයෝජනය සඳහා)

විභාගයට පෙනී සිටින භාෂා මාධ්‍යය :-  
(අදාළ සංකේතය කොටුව තුළ ලියන්න)

( සිංහල - S, දෙමළ - T, ඉංග්‍රීසි - E )

01. තනතුර:-

තනතුරට අදාළ සංකේත අංකය

පදිංචි දිස්ත්‍රික්කය:-

දිස්ත්‍රික්කයට අදාළ සංකේත අංකය

1.1 මූලකරු සමඟ නම: .....  
මයා/මිය/මෙනවිය (ඉංග්‍රීසි කැපිටල් අකුරෙන්)

1.2 මූලකරු සමඟ නම: .....  
මයා/මිය/මෙනවිය (සිංහලෙන්/දෙමළෙන්)

1.3 මූලකරුවලින් හැඳින්වෙන නම් (ඉංග්‍රීසි කැපිටල් අකුරෙන්):-.....

1.4 මූලකරුවලින් හැඳින්වෙන නම් (සිංහලෙන්/දෙමළෙන්):- .....

02 2.1 ස්ථීර ලිපිනය (සිංහලෙන්/දෙමළෙන්):-.....

2.2 ප්‍රවේශපත්‍ර එවිය යුතු ලිපිනය (සිංහලෙන්/දෙමළෙන්):-.....

2.3 ප්‍රවේශපත්‍ර එවිය යුතු ලිපිනය (ඉංග්‍රීසි කැපිටල් අකුරෙන්):-.....

2.4 දැනට රාජ්‍ය සේවයේ තීරන වූවෙකු නම් කාර්යාලය ලිපිනය:-.....

2.5 දුරකථන අංකය:-.....

03. 3.1 උපන් දිනය:-.....

3.2 අයදුම්පත් කැඳවීමේ අවසන් දිනට වයස:-  
අවු.....මාස..... දින.....

3.3 ජාතික හැඳුනුම්පත් අංකය:-

04 ස්ත්‍රී/පුරුෂ භාවය:-.....

05 5.1 අයදුම්කරු ස්ථීර පදිංචි දිස්ත්‍රික්කය :-.....

ජන්ද හිමි තාම ලේඛණයට අනුව පදිංචිය	2012	2013	2014
මැතිවරණ කොට්ඨාශය			
ජන්ද ප්‍රදේශය			
ජන්ද කොට්ඨාශය			
ග්‍රාම නිලධාරී කොට්ඨාශ අංකය			
ගෘහ අංකය			
තමට ඉදිරියේ ඇති පිළිවෙල අංකය			

06 අධ්‍යාපන සුදුසුකම්:-

6.1 අ.පො.ස (සාමාන්‍ය පෙළ) විභාගය:-  
පළමුවර:

දෙවනවර:

වසර:-.....

වසර:-.....

විභාග අංකය:-.....

විභාග අංකය:-.....

විෂයය	සාමාර්ථය

විෂයය	සාමාර්ථය

6.2 අ.පො.ස (උසස් පෙළ) විභාගය:-

වසර: .....

විභාග අංකය: .....

විෂයය	සාමාර්ථය

07. තාක්ෂණ සුදුසුකම්:-

ආයතනය	හදුරා ඇති පාඨමාලාව	කාල සීමාව	සාමාර්ථය	සහතිකපත් අංකය හා දිනය

08. වෙනත් සුදුසුකම්:-.....

09. විභාග ගාස්තු ගෙවීම පිළිබඳ තොරතුරු
- i. විභාග ගාස්තු ගෙවූ ප්‍රාදේශීය ලේකම් කාර්යාලයේ නම:.....
  - ii. දිනය :.....
  - iii. කුචිතාත්සි අංකය :-.....

( මුදල් ගෙවා ලබාගත් ලදුපත මෙම තීරුව අසලින් අලවන්න )

**අයදුම්කරුගේ ප්‍රකාශය**

මෙම අයදුම්පත්‍රයේ මා විසින් සපයා ඇති තොරතුරු සත්‍ය හා නිවැරදි බව ප්‍රකාශ කර සිටිමි. මෙහි සඳහන් කරුණු කිසිවක් අසත්‍ය හෝ වැරදි බව අනාවරණය වුවහොත් මා සේවයට බඳවා ගැනීමට නුසුදුස්සකු වන බවත්, පත්වීමක් ලැබීමෙන් පසු ඒ බව අනාවරණය වුවහොත් සේවයෙන් පහකිරීමට යටත් වන බවත් මා දනිමි.

.....  
දිනය

.....  
අයදුම්කරුගේ අත්සන

අයදුම්කරුගේ අත්සන සහතික කිරීම

මෙම අයදුම්පත ඉදිරිපත් කරන .....  
මහතා/මහත්මිය/මෙනවිය මම පෞද්ගලිකව හඳුනන බවත්, ඔහු/ඇය අද දින මා ඉදිරිපිටදී  
ඔහුගේ/ඇයගේ අත්සන තැබූ බවත්, සහතික කරමි.

දිනය:-.....

.....  
සහතික කරන්නාගේ අත්සන

සහතික කරන්නාගේ සම්පූර්ණ නම:-

.....

තනතුර:-.....

ලිපිනය:-.....

10. රාජ්‍ය හෝ පළාත් රාජ්‍ය සේවාවන්හි දැනට සේවයෙහි නියුතු අයදුම්කරුවෙකු නම් පහත සඳහන්  
සහතිකය දෙපාර්තමේන්තු ප්‍රධානියා විසින් කළ යුතුය.

මෙම ඉල්ලුම්කරු වන..... මහතා/මහත්මිය/මෙනවිය මෙම  
දෙපාර්තමේන්තුවේ/ආයතනයේ..... වශයෙන්  
සේවය කරයි. පසුගිය වසර කීපය තුළ ඔහු/ඇය මොනම ආකාරයක හෝ විනයානුකූල දඩුවමකට  
(අවවාද කිරීම් හැර) භාජනය වී නොමැති බව සහ ඉහත තනතුර සඳහා තෝරාගනු ලැබුවහොත් ඒ  
සඳහා මුද්‍රා හැරිය හැකි බවත් සහතික කරමි.

.....  
දෙපාර්තමේන්තු/ආයතන ප්‍රධානියාගේ අත්සන  
(නිල මුද්‍රාව සහිතව)

දිනය:- .....